

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 97)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 97)

uttamabhaktiprārthanā mārkaṇḍeyopākhyānam ca

traiguṇyādbhinnarūpaṃ bhavati hi bhuvane
hīnamadhyottamaṃ yat
jñānaṃ śraddhā ca kartā vasatirapi sukhaṃ
karma cāhārabhedāḥ |
tvatkṣetratvanniṣevādi tu yadiha puna-
stvatparaṃ tattv sarvaṃ
prāhurnairguṇyaniṣṭhaṃ tadanubhajanato
mañkṣu siddho bhaveyam ॥ 1 ॥

tvayyeva nyastacittaḥ sukhamayi vicaran
sarvaceṣṭāstvadarthaṃ
tvadbhaktaiḥ sevyaṃ nānāpi caritacarā-
nāśrayan puṇyadeśān |
dasyau vipre mṛgādiṣvapi ca samamati-
rmucyamānāvamāna-
spardhāsūyādidoṣaḥ satatamakhilabhū-
teṣu sampūjaye tvām ॥ 2 ॥

tvadbhāvo yāvadeṣu sphurati na viśadaṃ
tāvadevaṃ hyupāstiṃ
kurvannaikātmyabodhe jhaṭiti vikasati
tvanmayo'haṃ careyam |
tvaddharmasyāsyā tāvat kimapi na bhagavan
prastutasya praṇāśa-

stasmātsarvātmanaiva pradiśa mama vibho
bhaktimārgaṃ manojñam || 3 ||

taṃ cainaṃ bhaktiyogaṃ draḍhayitumayi me
sādhyamārogyamāyur-
diṣṭyā tatrāpi sevyam tava caraṇamaho
bheṣajāyeva dugdham |
mārkaṇḍeyo hi pūrvam gaṇakanigadita-
dvādaśābdāyuruccaiḥ
sevitvā vatsaram tvāṃ tava bhaṭanivahai-
rdrāvayāmāsa mṛtyum || 4 ||

mārkaṇḍeyaścirāyuh sa khalu punarapi
tvatparaḥ puṣpabhadra-
tīre ninye tapasyannatulasukharatiḥ
ṣaṭ tu manvantarāṇi |
devendraḥ saptamastaṃ surayuvatimarun-
nmanmathairmohayiṣyan
yogoṣmapluṣyamāṇairna tu punaraśaka-
ttvajjanaṃ nirjayet kaḥ || 5 ||

prītyā nārāyaṇākhyastvamatha narasakhaḥ
prāptavānasya pārśvaṃ
tuṣṭyā toṣṭūyamānaḥ sa tu vividhavarai-
rlobhito nānumene |
draṣṭuṃ māyāṃ tvadīyāṃ kila punaravṛṇo-
dbhaktitrptāntarātmā
māyāduḥ khānabhijñastadapi mṛgayate
nūnamāścaryahetoḥ || 6 ||

yāte tvayyāśu vātākulajaladagala-
 ttoyapūrṇātighūrṇa-
 tsaptārṇorāśimagne jagati sa tu jale
 sambhraman varṣakoṭīḥ |
 dīnaḥ praikṣiṣṭa dūre vaṭadalaśayanam
 kañcidāścaryabālam
 tvāmeva śyāmalāṅgam vadanasarasija-
 nyastapādāṅgulīkam || 7 ||

drṣṭvā tvāṃ hr̥ṣṭaromā tvaritamupagataḥ
 spraṣṭukāmo munīndraḥ
 śvāsenāntarniviṣṭaḥ punariha sakalam
 drṣṭavān viṣṭapaugham |
 bhūyo'pi śvāsavātairbahiranupatito
 vīkṣitastvatkaṭākṣair-
 modādāśleṣṭukāmastvayi pihitatanau
 svāśrame prāgvadāsīt || 8 ||

gauryā sārtham tadagre purabhidatha gata-
 stvatpriyaprekṣaṇārthī
 siddhānevāśya datvā svayamayamajarā-
 mṛtyutādīn gato'bhūt |
 evaṃ tvatsevayaiva smararipurapi sa
 prīyate yena tasmā-
 nmūrtitrāyātma-kastvam nanu sakalaniya-
 nteti suvyaktamāsīt || 9 ||

tryaṃśesmin satyaloke vidhiharipurabhi-
 nmandirāṅyūrdhvamūrdhvaṃ
 tebhyo'pyūrdhvaṃ tu māyāvīkṛtīvirahito
 bhāti vaikuṇṭhalokaḥ |

*tatra tvaṃ kāraṇāmbhasyapi paśupakule
śuddhasattvaikarūpī
saccitbrahmādvayātmā pavanapurapate
pāhi mām sarvarogāt || 10 ||*
